سوتانی بهفر " کهمپ" بهشی یینجهم.

شيرزاد هـهـيـــنى ــ سويد heinisherzad@hotmail.com

لهسهر ئهرزا نهدهرویشت، به رزی، قهدو سمت و چاوه کانی، نازیان پیبه خشیبوو یه کپارچه رهشی لهبهربوو، چاوی رهش، بروهش، قره دریژه کهی په خشی سهرشانی ببوو، ئهو دهرزهی بو هه ناسه و نیگای له نیوان مهمکه کانی کردبوّوه، پارچه یه کی سپی له و رووبه ره رهشه دا بو جوانی و زورتر نازو خونواندن بوو و ا دیاربوو، ئه وا ده بینرا مناله کهی باوه شی بینازو ماندوو دیاربوو یه که س " سوّران " خوّی گهیاندی، له ییش لمووزی راوه ستا، به سته زمانانه، به ریزه وه ، چاو حیزانه ش له سه رخوّ و تی:

- _ خوشكم، تۆش كوردى، دياره، زۆر بەخيرهاتى ..!!
 - ــ بەلىّ..!!

دكتۆره رووناك، دەستى بەرەو سۆران درىخكردو وتى، ناوم رووناكه، ئىرە كوردى زۆرە، ئەو كەمپە چۆنه..!!؟؟

سۆران نەوەك يەكىكى تر وەلامى بداتەوە، ئەو ئەوەى بەرنەكەوىت، زوو وەلامى دايەوە.

_ به لفي .. هه موومان له خزمه تتدا ده بين به تايبه تي من ...!!

زۆرتر چووه پیش، نەرمترو بە ریزەوه وەلامى دایەوه، حەزى دەكرد زۆرى پرسیاركردبايه، تا زۆرتر قسمى بۆ بكات.ئەو دەيووت:

من که لهگهل رهگهزی میّینه رادهوهستم، که لیّم نزیك دهکهونهوه، که دهبینم دهگریّن، که دهکرن، که دهفروّشن، ئهوهی لیّپرسینهوهشی لیّدهکات، ئهو به رووتی دهیانبینی، زوو رووتیان دهکاتهوه، دهیانسوریّنیّ، روویان وهردهگیریّت، شان و شانیان دهکات..!! ئهویشی وا تهماشاکرد.زوو به رووتی هیّنایه ییّش چاوانی.

بهنهرم و به شهرمهوه، داواو تکا وشکهکهی قوورگی دهربری و له سۆرانی پرسی:

- _ تكايه، ليره تلفؤن هميه، دهتوانم تلفؤن بكهم..!!؟
 - ــ بەلىيّ..!
 - _ له كييه، بابچين.!!
 - _ كەمى دوورە، دەتوانى برۆيت..!!

ــ دووره..!! چەند دووره، ئیمه فیربوین، راهاتووین، کهی ریمان نزیك بووه، کهی هموارمان لهپیش بوه..!! گرنگ نییه.!

(سۆران، له دلّی خوّی وتی، تهواو، ههوه، خوّیهتی، ئهوهی من چاوهروانم دهکرد، خوّمی لهسهر بهکوشتن دهدهم، خوّیهتی، له یهکهم قسمی رادیاره، دوودلّی و پرسیارو سوّراخی ناویّت، دوایی له کی بپرسم، من له ههموومان شارهزاترم، من لهوهیان پسپوّرم، لههیچ سهرم دهرنهچی لهوهیان ههله ناکهم، به ههلهناچم..!! توندی دهگرم..!!).

سۆران ئەوى دايه پێشەخۆى، كيژه پووتەكەى لە ئامێزگرت، بە رێگا باريكەكەى پيادەيى بەرەو گوندەكە شۆربونەوە.چونكە بوارە رێيەكە ئەوەندە باريك بوو، جێگاى دوو نەڧەرى نەدەگرتەخۆ.ئەو جارێك پێشى دەكەوێت، جارێكىش لەدواوەى دەرۆيشت، ھەردوولاى پێ خۆش بوو، زۆرتر ھاوشانى ئەوى مەبەستبوو، حەزى دەكرد زۆر تەماشاى بكات، زۆرتر گوێ لێراگرێت، قسە بكات، رێزى بنوێنێ، نەرمى بنوێنێ، ھێدى بروات، كەس نەيبينێ، كەسيش ئەو نەبينێ، كەس رەت نەبێت، كەس نەچێتەوە، كەس نەچێت، بەتايبەتى كوردەكان، دلێرە شێت، مامۆستا ھەلكەوت، مامۆستا دلشاد، مەلا ئەنوەر، ئازاد، بەتايبەتى ئەوانى خەلكى شارەكەى ئەوبون.زوو

مهلا ئهنوه ر له ههموویان خرایتر قسهی دهکرد، چاوحیزانه دهیووت:

سهیره، ئهو فیله ژنه بهتهنیا چوّن خهوی لیده کهویّت، زه همهته، گوناحه، چوّن بهره لاکراوه، ساحیّبی چوّن دلّی هاتووه وا بهره لاّی کات.

كەس نەدەوپرا، كەس ئەوەي نەكرد، راست رەوان ئەوە لە دەستى مەلا ئەنوەر بنى:

ئەدى مەلا، تەرماش، ئەدى، كاك ئەنوەر ژنەكەي تۆ بەتەنيا جينەماوە، ئەويش تەنيا نيه..!!

دکتوره رووناك له پولی دووهمی كولیژهوه، كه زهلامی مردووی رووتیان له سهر میزی ژووری تهشریح بو دریژكرد، كه لهگهل هاوكاره كورهكانی ناو گروپهكهی دهستیان له گون و كیری نهخوشان وهرداو تیماریانكرد. نهو لهوه بویتهوه، پیاوی وهك ژن تهماشاكردووه، ژنی وهك پیاو بینیوه..!! راهاتوون، نهوان زوو نهوهیان لا بویته ناسایی و شهرمیان شكاوه درووناك له كوپهكان زورترو ووردتر كونهندامی نیرینهی پیاوانی له روزانهی خویندن و كاركردن و نهشتهرگهری دهخویندو شارهزایی لیوه پهیداكردبوو دوینی، نهو تهشریح و نهشتهرگهری و كولینی دهمارو په و و جوگهلهو ماسولكهكانی پیاوی لا ببوه كهرهستهو خهمینکی تری لی دهخوارد دزورجار " ناراس نه میردیشی به و چاوو نیگایه تهماشاده كرد، نه و كوشش و شهونخونی و نازاری بو نهوهبوو تا پیاوان قایم و ساغ بن، تا دهستی نهو، هزری نه و سهركهوتن و زانیارییهكانی راست و زانستیانه دهربچن ناراس بهناشكراو تا بگاته وهلامینكی دروست پرسیاری لیده كرد:

_ رووناك، تۆ كام وينىمى سەرديوارى ژوورەكەمانت لا پيرۆزتره .!!

_ كام وينه..!!؟

- راوهسته پهلهمه که، وینه ی ههردوو کمان به جلی بوو کوزاوایی، یان وینه ی دیواری ده رچوونه که ت، شه هاده ی دیوارت لا پیروزتره.. ؟؟ ئه و پرسیاره لی ده کرد. وه لامی راستی ده دایه وه، به لام وه لامی تری ده ویست، نه و شهیدای نه وه بوو، نه و بلیّت، تو، هه ردوو کمان، تو پیاوی و تامی تو هه وه سی تو لا مه به سته نه و له و بابه ته ببووه، ته نیا دکتوره کان نه وه له دکتوره کانی هاوری هاوپیشه ییان وه رده گرن نه وانه دو و و جوان له یه کتری حالی ده بن که سی تر نه وه ی لا قبول نییه و ناتوانی وه ریب گریت ناراس به خوشه ویستی و چاوه روانی و به ناوسی و به ژانه کانی هه موو شه و روژه کان نه یتوانی له و بروایه لاری بکاته وه.

بۆ ؟؟ كەسپان نەپانتوانى. ؟؟؟

چونکه ئهو لهناو حهوزهکهی فررمالین، لهسهر میزهکان له سالی دووه می کولیژه وه، لهناو ههموو کتیبه لاپهره زورهکانه وه، روژانه له قاوشهکانا، لهناو ژانی نهخوشهکانا، زوری دیبوو، ههندی ئهوان ههستی به ژان کردبوو لهناو ئهو روژه دریژانه ی ژان و خویندن و پیروزی خویندنه کهی فیرببوو، راها تبوو پیاوی نهخوشی ده ویست ساخ بیت، تا به هزرو چاره سهری ئهو چاکبیته وه و به س، به و چاوه نیگای له پیاو ده کرد، زورجار ئاراسیشی به و چاوه وه ده بینی، مروق هه ر چاوو نیگاو دیتنی ههیه.

کهمپ، ئهو قاوشه دریژو باریکانه له نهخوشخانهیهك دهچوو، ئهوهش دل و گوراحی رووناك خوش ده کات. کهمپی به بالاخانهی دکتورانی ناو نهخوشخانه گهوره کان ده زانی. چاوی لهناو نهخوش و ئهو قاوشانه کردیتهوه، دهستی ههر لهسهر تهنیشتی قهرهویله کان بووه، ئهوهش شهنگ و وزهی ده داتی.

دوور نییه، ههر که دامهزرا، ههر که داوهراوه، لهسهر دهرگای ژوورهکهی تابلزیهکی بچوك ههلبواسی و لهسهری و به بهبچوکی و به پیتی لاتینی بنوسی دکتور، دلی خوش دهکاتهوه، دانابریت، دوورکهوتنهوهی ئهو له کوخهو ترس و دلهراوکی و ژانهسهری نهخوشان، نهخوشی دهکات.وا راهاتووه، با ههر بانگی بکهن، نابی تهماشا یهك نهخوش و داماو بکات، بوی نییه، نهویش ئهویش بهوه کهره که ههست بکات دکتوره.

کارته تلفزنه کهی له دهستی نه و کوره وه رگرت، که هاوشانی ده رواو ده بیاته لای کابینه ی تلفزنیک، تا تلفون بکات، تا بزربووه کان بدوزیته وه تا ده نگی بو ههوال و سوراخ ولات به ولات بگهری مال به مال به زهنگه کان به ناگایان بینی پرسیاری کی بکات ..!! ناراسی میردی یان له ههوالی براکه ی بیرسی هیچ سوچی نه ماوه نه و و ههموویان تاقیبی نه که ن و نه ویش سه ری نییه .

که هاتنه ناو نهو سنووره ناونووس کرابانه، روّژو کات و میّژوو و ناوی سیبان و شوناسه کهیان نوسرابوایه، نهوان نهو توّمارهیان ههبوایه، وه همبوایه، نهوه به ناسانی له هاتنه ژووره و چوونه دهرهوه ناوه که بهروارد ده کراو سووك و ناسان ده دوّزرانه وه بهبیك تلفوّن، به گهرانیکی سهریی ده دوّزرانه وه منه و سه لامه تی میرده کهی دلنیابوو، نهویان بینیبوویان لهناو شهمه نده فهریّك، لهسهرسنووریّك، لهمالی ناسیاریّك، سوّراخی دوورو نزیکی ههبوو، به لام خوشکی کویّر بیّ، خوشکی داماوو سهرگهردان بی براکهی، هیچ ههوالی نییه، چوّن شهوه کهی لهیه دابران، یه کتریان گووم کرد، تا نیمروّ، ههر نهوه نده ی زانیووه، کوریّك بهر مین کهوتووه، کوریّك له گورستانیّك نیّژرا، جا تهمه نی چهنده و رهنگی چییه یکریا!!!

خوشكى كويربي، منى لهگهل بوايه من له جياتى ئهو پيم لهسهر ئهرزا دهنا، من سهدجار پيم دهووت:

پێت لهسهر چاوم دانێ. . !!

گرانیت بخه سهرشائی من، قوورسایت بخهره سهرشانم.بسکم لهناو ئاوه که راکینشا، من پیش تو له لافاوی ئاوه که ده دهم، تو پییه کانت لهسهر جی پی من دانی ..!! خوّم بهقوربانی ده کرد سه دجار بهقوربانی ده بووم ..!! به لاّم چی بکهم لهیه که دابرایین ..!! لهوه تی ههین، که لهسهر مهرز ری ده کهین، که قاچمان لهسهر زهوی داده نین، ده ترسینین، ترساوین له ناوی رووناك ترساوین، لهسهر مهرزا ترساوین، ده دوروین دانیانین، ده نوین خهونی ترسناك و خهماویی ده بینی ..خوشکت سه دجار کویرایی دابیت، پاش مه و چوّن بژیم، مه و روّژهی له کولیه ته واو بووم و بروانامه کهی دیوارم و درگرت، که له کولیه ش و درگیرام که ستیتوسکوبی لهسهرشان و لهناو سه دریه کهم بینی، که شوومکرد، شایی بو کردم، براده ربوین، لهیه که ده گهیشتین، خوشکت به قوربانت بیّت، هه رسه لامه ت بی مین نه بی اینیته وه مین ده زانم به شه و و به ته نیاو به سه لامه ت و مین له ژیرته وه بته قیته و مین له ژیرته وه بته قیته و مین نه بی نه بی نه بی ده مین نه بی اینیته و می دورای ده خوری ده خاته و ساغن چه ند جوانن، گولن، خونچه دن فه دیکن، که له میازاری ژان ده گهم، من ده مارو میسات، لولی ده دات، دووری ده خاته و هن ده درینت

بنیاده م که نهخوّشه، که هیوای زوّره، چهند جوان و رووحگهورهیه، که مرد، کهوته بن دهستی دکتوّران و تهشریحکرا، بهچهقوّیان کهولّیانکرد، لهناو دهمارهکانیدا گهران، ئیسکهکانیان سپیکرد، گوّشتهکهیان رهناندهوه، ئهندامهکانیان یهکهیه که جیاکردهوه، چهند روّژ لهسهر میّزهکانا مایهوه، لوولدهدریّت، نامینی و گوریشی بهرناکهویّت، ئینسان که مرد چهند بهستهزمانه، چهند بهنرخهو چهند لهناوهوهی ورددهبنهوه..!! به زیندوویی، به مردوویی کاری لهسهرده کهن، کاریان پیّیه..!!

چارەنووسى ھەندە كەس وايە، زەوق و حەزى بە گۆرھەلكەندنى قەبركراوەتەوە، بەخيرو چاكەيەكى زۆرى دەزانى..!! ھەيە، بەردە شۆركردنەوەكەي ناو قەبرى لا يېرۆزەو..

ههنه، نان لهگهل مردوو دهخون، داوهت گهرم دهکهن، پیش ناشتنهکهی دوا جهمی خواردنی خیرو تیرکردنی کهسانی تری لهگهل دهکهن.!

ههیه بهدهستی خوّی دهیشوات، نویّژی لهگهل ده کات و ..روناکیش لهم کاروانهدا، لهو کهمپهدا ویّله بهدوای ئهوهی بزانی چوّن براکهی مرد، چوّن مینه کهی تهقیهوه، چوّن دهستی پهری، چوّن قاچی پهری..!!؟؟ چوّن..ویّله بهدوای ئهوهی یهکیّك ئهو ههوالهی پیّ بلیّت: براکهت، مینی لهژیّردا تهقیهوه، ههلابهههلابوو، ئهوهی دهویّت..!!

من خوّم يهك مهتر لهو دووربووم، من دهستى براو و..... كوّكردهوه .!!

من چوومه گونده کهو کهرهستهی ناشتن و قهبرلیدانم هینا، مهسیحیه کانی ئهو گونده به خهمهوه به شداریانکردین و..

من بينيم..!!

من رۆژەكەم نوسيوەتەوە . . !!

من سهعاته كهى دهزانم..!!

من لهجياتي تو بوي گريام، من لهجياتي باوكي يشت شكانه كهم بيني ..!!

من لهجیاتی خوشکه کانی قرم رنیه وه، لهسینگ و بهرؤکی خوّمدا، خوّم سه دجار کوّره کرد..!!

من لهسهر كيّلهكهي نوسيم، ئهوه گۆرى كورديّكه به ميني يونانيهكان و لهناو خاكي يونانا كوژرا.!

ئيمه لهبهرئهوهي ههندمان هاوري و براو كهسمان ناشتووه، شارهزاين و گورهكهي دهناسينهوه..!!

رووناك ئەوەو زۆرى ترى دەويست و.....!!

سۆرانىش، چاوى لەشتى تر بوو....!!!!!

* * *

رۆژى حەشرە، رووخان و ئاوابوون و كاتى گۆړانه، ئەوەى روويداوە، كەس بىرى لىنناكاتەوە، ھەموو ئەبلەق بوون.مانگانەو يەكجار عەلى بەرۆژ دىتە دەرەوە، بەناچارى، لەبەر مانگانەكەى نەبىت ئەوجارەش دەرگاكەى ناكاتەوە ناھىتە دەرەوە، وا ئىمرۆ، بەبىي ئەوەى سەرەمانگ بى، خۆ ئەو نەخۆش نابى تا بچىتە لاى دكتۆرى، نەخۆشەكان خۆيان بەرىزە دىنە لاى.

بۆ لەخەو ھەلساوە .. !!؟؟

كيّ بيداري كردووه، ئهو بهكهس بيدار نابيّ..!!؟؟

ميشى كي لهخهوو خهالوهتا بهناگاي هيناوه ..!!

سهری به ژوورهکهی ماموّستا ههلکهوت داگرت، رووگرژو توورهیی پیّوه دیاربوو..دانهنیشت، رانهوهستا.

_ فەرموو، وەرە، دانىشە، بلىخ..!!

نا..رۆژو كاتى دانىشتن نىيە..!! رۆژىكى تەماوپى و ئاگربارانه.!

بۆ ژووره کهى مامۆستا دلشاد سورايهوه، لهويش سهرى به ژووره کهيان داگرتن ههموو بۆى ههلسانهوه، ههموويان فهرموويان فهرموو، بهنازو به هيمنى بانگيان کرد..!!

ــ خيره، وهره..!!

ـ دووباره شاره که تان بهر ژههر درايهوه، ئه مجاره، زورتر زيانيان بهرکهوتووه، قورباني بيژهاره !!!

(کهسیان سهرسام نهبوون، کهسیان نهترسان، دهیانزانی ئهو ئاگاداری ئهو جوّره ههوالانه نییه دهیانزانی، عهلی به رووداویّکی ناسك، به قسمیه کی توند، به رازی توورهبونیّك ههلده چیّت، خوّ چه رووی نهداوه و رهوشه که ئارامه).

ـ ئەو كورە لە كێيه، بۆم بدۆزنەوه..!!؟

_ کئ..!! کئ.!!؟؟

_ ئەو دامىن يىسە، ئەو بىژىيە..!!

بی سهرو بهپهله دهسورایهوه، چاوی دهگیّپا، بونی دهکرد، وهك فانوسی پرته پرتی بوو..!! سازهکهی ههر بهشهو ژان دهیگرت، سازهکهی شهوان له دیواره که ده هاته خوارهوه و دهههژی، ههرگیز به روّژ نههاتیته ژان و سوتان.سازهکهی بهو روّژه رووناکه، بهو کاته ناوه خته زهنگی لیّداوه، عهلی هوشیارکردیتهوه.هاواری لی ههلساندووه، یهك بهدهنگی خوّی، هاوار دهکات، وهك ژنیّکی تاقانه کوژراو، وهك جوتیاری خهرمان و جوّخین ئاگرتیّبهربوو، وهك گوندی سوتاو، وهك کانی خنکاو، وهك ریّگای پیچراوو، وهك.هاواری دهکرد، ئهو عهلیه شهرمنه، ئهو کورهی بهروّژ خهوتووه، ئهوهی به توّپ له خهو ههلنهدهستا، وا به ئاگایه، هاواریهتی، لهدوای زهلامکوژیک، لهدوای جنیاتکاریّک، له بیّنامووسیّك کون کون دهگهریّت، به نیازی توّلهو کوشتن لهدوای دهگهریّت و شیرهی دیّت..!

که بهو رۆژه، بهو نیوهرۆپه بهئاگایت، برۆ خۆت بهبهریرسانی کهمیهکه نیشان بده، به ئهنقهست یهك دووجار

بهبهرده رگاکانیان ره تبه، خوتیان پی نیشان بده، با بتبینن، با به روّ جوان بتبینن..!! با بروابکهن تو لهم کهمپه دوور ناکهویتهوه، تو بویته بزماری دیواره کانیان، وه تلفونه کهلله یوّلایه که به دیواره ره قه که وهنوساویت، با بزانن، تو ماویت و ره فزو ده رکردن

ماندووت ناكات، بيزار نابيت.برۆ پييان بلي، من بۆ ئيقامه نهھاتووم، من دۆزينهوهى دايكم ھاتووم، شهرميان لي مهكه، برۆ ناوچاويان.

عهلی کون و کهلبهنه کانی ئهو کهمپهی پشکنی و نهیووت له کی ده گهرینت، دهیویست یه خهی بگرینت، رووبهرووی بینتهوهو رازی ئیمروی سازی لا بدرکینینت، ئهو قسهیهی له دهستی بنی:

- _ من حمقم نييه، من ئموهم بو همالنه به ستاويت، ئمو، وا دهاليّت، ئمويش، درو ناكات..!!
 - _ به کی ده لیّت.!!؟ ناوی چییه، کیّیه..!
- _ من پی ده نیم، ئهوه نه کات.! واز بینی، ئهوه ی کردووته رؤیشت، ئهوه ی ویستوته کردووته، هه لهو راستت لهیه ک جیانه کردیته وه ..!! هه مووت له سه رتیپه رییون، به لام ئه مجاره گهوره یه، زه همه ته به ئاسانی گوزه ربکات..!!
 - _ من دەرەقەتى شان و ييل و كەللە زللەكەي ناھيم، من و شەر..نا....نا

له کوتاییدا درکاندنی، وتی، ناوه کهی وت، به ماموّستاکانی وت، وا پهپولهیه کی بالا رهنگین هاتووه، کهوتوّته دهستی نهو کافره، نهو به بیری خوّی لهیه خهی دهدات، تهماشای بالهکانی دهکات، له ورده کارییه کانی نه خش و جوانیه کهی راده مینیّت. نهو نیازیه تی، ههلیوه رینیّت. به نیازه دروّی بوّ بکات، به نیازه فیّلی لیّ بکات، بوختانی پیّ بکات.

سۆران، لەچاوانىدا كانيەكى دىيوه، دەيەويت ئاوەگرى بكات، بەردى باويتىخ.شىلوى بكات، سەرى دابخات، گوى لەناو بكات. نيازى زۆر خراپە ئەو پەپولە ناسكەى لەبەر دەستى دەربىنن، دەستى دامىنتان ئەوەم بۆ نەكەن جارىكى تر ناتوانى سازتان بۆ بىرەنى، ناتوانى گۆرانىتان بۆ بىچى.

فهرمووده کانی خزی راگهیاندو رؤیشتهوه، تکاکانی خزی کردو رؤیشتهوه..!! بهچاوو ههناسهو دل و راستگوییهوه دواو لهناو ههموو قوژبنه کان، به ههموو گویچکه کانی چریاند، به چاوه کانی وت، به ییاوه کانی وت، بهنویژکهره کانی وت...

کهمپهکهیان له شار و که دووربوو، به پیاده یی یه ک سه عاتی ریّک ده بوو، به پاسکیل سواریش چاره گه سه عاتی که ده بوو، تا ده گه ده شار و چیمه نیان له سه در گه به خه توویی و به نازو به مه کره وه ده بینی له و دوو گونده دا له سه ریّگا قیرتاوه که یان سه رخوشی که که نویان به ده گه در می تا نور که بین سه درخوشی که که نویان به دو کابینانه نه بوو، وه ک نه وه یو سه نورن خویان به ده که دانرابوو، له ته نیشتی کورسیه کی باخچانه ی دریّوی ناسنیش به خاوینی دانرابوو، له تلفونه که تلفونه که سه دره شه که ی قه د دیواره که ی ناو که میه که یان هم درانتر بوو، زورتر نه و ریّیان ده بری و ده هاتن و چاوه دروانی و تامی هه والی شیرینیان لی وه ده گرت سوران تا زورتر دوور بکه و یشه وه که قه دینایه سه را نه و کانیه، به را نه و سیّبه ده به قه قه دیاله، نه را مه راه ماوشانی ده روّیشت دانی له پیّش رووکرد، بوّی هه لرّشت، فریشته یی و ناسکی و نازایی باسکرد.

که وتی من ناوی رووناکهو لهلای خومان دکتور بویه، میرده کهم ئهندازیاری تهلارسازی بووه، سوران وه که نهوه ناوی ساردی پیدابکهن، وه که نهوه ی رووبهرووی ناحه زه کانی ببیتهوه، وه که نهوه ی گولله هاونیک لهپیشی بتهقیتهوه، سامی گرت، نهو حه زی ده کرد، ژنینکی بیکهسی سهرلیشیواو بوایه، ژنینکی راکردووی دهستی قاچاخچیه کان بوایه، نه و وای زانی له و داماوانه یه، میش لهده موزاری ناکاته وه ۱۰۰۰ نه و وای دانابوو، یه که دوو روژی تر کونه تلفزیونیکی گهوره ی بو داده نی چهند شهویک خوی لیمات ده کات، تا زور شهوه دره نگه کان، شهوانی شه موانی دره نگه شهوانی یه کشه مهوان، به و فیلمانه شیت هار ده بی به با دی خوی دهستی له مل ده کات، لی ده پاریته وه ، وه ک برسیه کی دابراو، وه ک ههرزه کاریکی هیچ نه دیوو، ده خیلی ده بی شهوانی تاریکی و تهنیایی هاری ده کات ..!! شهوانه دیم ده نیوانه نه و، به ناچاری، له به رئه وانه دیته وه سهرماله کهی.

ـ دکتور، ههر دکتور..!!

- _ بەلىن، دكتۆربووم.!
- ـ دکتوری نهخوشی و عیادهو دهرمان..؟؟!!
 - _ لهوانهبووم.!

بەنەرمى دەرگاى كابىنە گرانەكەى بۆ كردەوە، كىژەكەى لۆوەرگرت.ئەويش، كە كارتەكەى لەناو تلفۆنەكەنا، واى دەزانى نەخۆشنىك تەماشا دەكات، گەرمى وەردەگرىن، بە نەرمى، لەسەرخۆ خۆى خىزاندە كەللە سەرەكەى، دەستىكى نازو داواكارانەى بە وايرە رەشە لوولدراوەكە داھىنا، سماعەكە، سماعەى بىوانى كاركردن و زىندووى دا و دەمارە، بە گوى وەنا، ھەسىتى راگرت، كەمىنىك بىرى كردەوە، بىر لە كامىان بكاتەوە، يەكەم جار زەنگى كى بكات، كى بەئاگا بىنى، كامىان بى خەفتخان بكات، ئەگەر بەراسىتى خەمىان بى، كى وەك ئەو خەمىيەتى، بۆرە خىزمىنىك، كورە پوورىنىك، كۆنە جىرانىنىك، كرىچىيەكى كۆنىان، ھاورىدىكى خويندن و....كامىان كى تلفىن بكات كى ئامادەيە، تاقەتى ھەيە كاتى بە مەسەلەى ئەو بەفىيىق بەفىيىق بەلىرى بەفىيىق بەلىرى بەفىيىق بىدات.

كارتهكه لهناو تلفۆنهكەپەو زەنگى ئەوەي بۆ لىدەدات...

زووبه، وریابه ئاگات له من بنت، من وریاو ئامادهم، کنت دهونت، من دهنگم دهگاته ههموو دونیا، من نوینهریم له ههموو مالنک ههیه، من دهسته لاتم به هنزه و ده توانم له شیرینه خه وا، له گهرمی کرین و فرو شتن و ژماردنی پاره و له خوشی تاوانه وه ما هاچ و له زهتا، ده چمه ههموو ژووریک، به بی له ده رگادان، به بی شهرم، به بی نهوهی ترسی هه بی، پنیان خوش یان سه رقال و بینزاربن، له ده رگایان ده ده م، ده ندووکی چوله که م له په نجه ره کانیان ده ده م، سه مای شه نگه بی و له رزانه ی چنارو به ژنم، به ئاگایان دینم.

يهكهم تلفؤن، له مال نهبوون.

دووهم تلفون، وتى:

بۆت تاقىب دەكەم، تلفۆنم بۆ بكەوه.!

سێيهم زهنگ، وتي:

بهچاوان.!

چوارهم، پێنجهم..!! هيچ..!!

دكتۆر رووناك به تلفۆنه كه وهنوسابوو، دهپارايه وه، به زهنگه كه ى دهووت:

توندتر، رایههژینه..!! به ناگای بینه، با له دوورهوه گوی لهتو بینت، بیته وه وه لامیکم له دهست بنی، توی به هیز، یه ك به دهنگی خوت له سه ریان هاوار بکه، رامه وه سته، سلمه که وه، دواروژه و هه والی ئه وم ده وینت، ده زانم ئاراس زورتر خه می کیژه که یه ته و بو نه و مه به سته، ئه و ده زانی من نه خوشیکم له و مه به ست تره، من ده رمانیکم له و مه به ستره.!! من ئه وه نده ی نه وه نده وی نه وه نه و به نه و نیک ووت، دایك و شیرو مه مکم، لای ئه و مولکی ئه وم و به س، من نه خوشه کان هاوریمن، ئه وان سه لامه ت بن، من شادومان..!! ئه گه رئه ویش نه خوش بین، چاوی نازم، ده ستی گه رمم، لوتفم زورتر ده بین، من حه زله نه خوشه کان ده مارو ژانیان ده که متر بیرم له ده ماره کانی ئاراس کردیته وه سا!! چوومه ته ناو گه ده کانیان شور بومه ته وه ناوه دلیان ماومه ته وه کردیته وه کیریان، خوین و هه ناسه یان، مال و هیواو خه مه بوون.

پهنجه نهرم و وردهکانی، دهمارهکانی دهفتهره بچووکهکهی هه لدهدایه وه، دهمار دهمار له ناوهکان دهگه پا، له ئهندامیّکی جهسته ی ناسیارهکان دهچووه ژووریّ له دلّوپه سوورهکانی خویّنی پیتهکانا، ناوهکانی دهدوٚزیه وه له قاوشهکانا، لهناو کتیّبه گهوره ئینگلیزییهکانی سهرده می خویّندنیا دهگه پا.

لهگهل ههر زهنگیکا، ئاوازیکی سازی عهلی بو ده ژنیه وه، له دووره وه ئاوازه کان ده هاتن، جار به جار، بونیان ده کرد، چونکه گه پان و هه وال بوون.! ئه و ده گهیشتی سازه که بونی کردبوو، عهلی چاك ده یزانی، زوو تیگهیشت، که ناویان هینا، که رهنگیان شوبهاند، سازی نارده هانای، شه پولی ئاوازی نارد، برون..! بگهنه ئه و ژنه داماوه، ئه وهی هه موو که سی گوم کردووه، من ته نیا دایکم خهمی گه وره مه، ئه و خوشی گومکردووه.

ئالان، له گەنجه ئەرمنيەكان، له پيرەكان، لە ژنەكانا پارابۆوە، سۆراخى ماڵى بابى لازاى بۆ بكەن، ھەرچى ژمارە تلفۆنى شك دەبەن نزيكى شارەكەى ئەوان بى، ئەگەر ناسيارىكى ئەوان ئەدرىسى دەزانن، ھەمووى بۆ كۆبكەنەوە، ئەو واز لەو سوتانەى بەفرى سپى حەزەكەى ناھىنىن، دەگەرى، تلفۆن دەكات، چەند دىرە ھەوالپرسىنى بە زمانى ئەرمنى، بە زاراوەى ئەوانى بۆ نوسرابووە، ئەزبەرى كردبوو، وەك سروودىك لەبەرى كردبوو، ھەر ژمارە تلفۆنىكى دەستدەكەوت، ئەو رستانەى دووبارەو سىربارە بە تلفۆن، لەسەر ئاوازى كوردى بۆ دەخوىندنەوە، لە ھەموو تلفۆنە گشتيەكانى ئەم شارۆچكەيەدا بەختى خۆى تاقىكردبۆوە، زۆر ھاتبونە سەرخەت، زۆريان ئەرمنى بوينە، كەم و زۆر لە داواكەى گەيشتبوون، بەلام وەلامى وەرنەگرتبوو، بۆنى لازاى نەكردبوو، گويى لە دەنگى نەببوو، دايكە نازدارەكەى نەھاتبووە سەرخەت، ئەو ھەر ئەوەندەى زەحمەت بوو

من ئامادهم، لهسهر بهلنني خوم ماوم، من لهناو چاوي خوم جنگاي دهكهمهوه .!!!

من به خوّله سووره که تان خوّم ئاوه گرده که م، خوّم بسمیل ده که م، توّبه و دیّمه سهر دینتان، دیّمه ولاته که تان، له سهر ده ستان ده روّم، دیّم و دیّم و ناگه ریّمه وه ..!!

خیرا خوّی لهسه ر پاسکیله شرهکه ی فریدا، لهسه ر کورسیه دریژه ئاسنهکه ی تهنیشت کابینهکه، له تهنیشت سوّران جیّگای خوّی کرده وه، ههناسه سوارو ماندوو دیاربوو، تا پشوی نهدا، تا ئارهقه ی خیّرایی هاژوتنه که ی سارد نهبوّوه، ئارهزووی پرسیاری نهبوو.

زوو له سۆرانى نەپرسى ئەو مناله پووتەي باوەشت كێيه٠٠!!

زوو له ژنه رهشیوشه کهی ناو کابینه کهی نهیرسی . . !!

نەيپرسى، لەمنى دەرەت گرتووه . . !!

بق براكانت. بق كيّ. .

نه دیرسی، تق که م و به دهگمهن کارت به تلفقن بووه، خیره وا ریت ههله کردووه، خیره، تقش ناچاربویت پهنا بینیته بهر ئه م ئاسنه سارده، تا ههوالی گهرم و تازهت بق بینی من چهند مانگه، چهندین جاره دهخیلی دهبم و وهك سهگ لی ده پاریمه وه، وایره سارده کهی رامووسان ده که م، له گهرده نی خقمی ده ئالینم، تا ئه و ماره رهشه ی دووری و سوتانم له به رقکم بکاته وه، هیچم وه رنه گرت ای هیچم نه بیست بیجگه له قووتدانی ئه و کارته جوانانه راسته من تلفقن له گه ل ههوا ده که م. . . !!

سۆران هاتنى ئالان به مەسەلە نەدەزانى، دەيزانى ئەو كەوتىتە دواى داوى خۆى، ئالۆزەو سەرى داوەكەى لى بزربووە، دەيزانى ھەر ناپرسى ئەو ژنە كىيەو بۆ لەگەل تۆيە..!! كەى ھاتووەو چۆن...

ــ دەبى زۆرى مابى، ئاى كە درىڭ دادرن..!!

ـ بۆ پەلەتە، تلفۆنەكەى تۆ ديارە، ھەر كۆدەكەى ئەرمىنيات تەواوە، كەس ناھێتە سەرخەت، كەست دەست ناكەوێت..به خۆرايى خۆت ماندوو دەكەيت.لەناو دەستى خۆت بوو، بالى كرابوو، خەوى لێكەوتبوو، دايكى رازى بوو، خۆى مەست و حەيران بوو، نەتزانى تازە بەو ژمارە وەھميانە نادۆزرێتەوە، برۆ، سەرى شێواوت بدەرە عەلى، كەللە سەرەكەت لە كەللە سازەكەى ئەو نزيك بكەوە، با بۆت بھەژێنێت، وا بروا منيش پێويستم بەو دەبێت، دوا كەس بووم، وام دەزانى ھەرگيز ناچمە ژوورەكەى، نابمە دەرويش و خەليفەى شەيداى ئەو..!! واديارە.

ئالان، ویّله به دوای لازاو هیچ هه والی نازانی، زمانی ئه رمنی نازانی و شاره زا نییه، پاسپوّرتی نییه سه فه ری بو بکات شار به شار بو تیماری ژانی ئه رمنیه ک بگوری، ئه و شار بو تیماری ژانی ئه رمنیه ک بگوری، ئه و مینت بو ناکری، ئه و ژانه لهگه ل ژان و خه مه کانی دویّنی کوّن ده بیّت . . !!

عهلی، دایکی به یوئین و نامهکان و تلفونهکان و ئهو ههموو کورده نهدوزرایهوه، ههموو بوّی دهگه پیّن، دوّزینهوهی دایکی بهو کوره داماوه ی ناو ئهو ژووره تاریکه مهست به ئاوازو سوتانه زه حمهته .!!

دكتۆره رووناك، برايەكى پى لەسەرمىن بەجىماوى چۆن بە تلفۆن و تكاو فرمىسك و كويرايى و بەبەلاگىرىيى و..نادۆزرىتەوه..!!

به گریانی سازو سوتانی بهفری عهلی هیچ نهدوزرایهوه، بهو ژنه کلوله چه دهدوزریتهوه ۱ ! ؟ ؟

ئالان له دەرەوەى كابىنەكە تەنگاوى ئەوەبوو يەكىك، وەلامىك تلفىزنەكەى پرسىيارەكەى ھەلگرن، ئەويش لەناوەوە دەيويست يەكىك، خزمىك، تلفىزنەكەى ھەلگرى و چەند رازو تكاى لىرەرگرن، لەلاى خىرانى تىزمارى بكەن و چاوەروان بىت.!! كابىنەكە بە ژانە گەرمانە سوتاو كەس وەلامى نەدايەو، ھىلەكان بە خىرايى ھەوالەكەيان گەياندو لە دەروازەو ھەستەكان، لە پەيوەندىيەكان دەچووە ژوورەوەو كەسيان وەلاميان بى ئەو ژنە تەنيايە نەدايەو، كەس دەرمانىكى بى زام و برينى دكتورە نەنارد، كەس ئىسعافىكى نەنارد، دەستى ئاوىكى بەو ئاگرە دانەكرد..!! كەس جەبىكى ھىروركەرەوەى لەناو دەستى نەنا.!!

رووناك له ژوورهوه بر مهبهستیك دهسوتیت و بهفری دهتاویتهوه، له دهرهوهش سوّران بو مهبهستیکی تری بهفری خوّی دهسوتینی دهسوتینی دهسوتینی دهستی گهورهن، خوّ ئهویش دهستی ده دربازی نابیت نه و جوّره ژنانه شهیدای پیاوی دهست گهورهن، خوّ ئهویش دهستی ههندی دهمی خاکهناسیکه، ئه و جوّره ژنانه حهز به پیاوی ناوشان پان و سینگ پان دهکهن، ئهویش له و جوّرانهیه، چاویشی، له و پیاوانهیه ژنان بوّی سوتاون ا! له دهرهوه به و خهیالانه چاوهروان بوو ا!

ئەوەندەى لەناو سوتانى كابىنەكەدا زەنگىدا، ھاوارىكرد، داوايكرد، پارايەوە، چووە سەر ويسى پىرۆزىيان، قەبرى پىرۆزى دايكيانى ھينايە داوا، زۆر نوزايەوە، لەناو ھەناوو وپژدانىدا زۆر گريا،

كەسىيان نەيانووت،

كەسيان نەيدەزانى،

ھيچيان ئاگادارنەبوون،

كەسىيان نەيانزانىيبوو، ھەوالى براكەى ئەويان نەدەزانى، ئەوەى دەشىزانى نەيووت، ئەوەى.....لەناو كابىنەكەدا، ھىچى چەنگنەكەوت، ھىچى راسىتى نەبىست.!!تلفۆنەكە، يەكەكانى ناو كارتەكەى بەخۆرايى خۆى ژمارد، خۆى خواردەوە، سورايەوە، ھەر وتى، ھىچى نەبىست، ھەر داواى كرد، كەس وەلامى نەدايەوە.....پىش ژماردنى ژمارەى تلفۆنەكان، پىش

بریار بن کی زهنگ لیّبدات، له وه لاّمه کانا ده ترسا.!! ده ترسا نه وه ک یه کیّکیان رک و رک، به بی ناگایی، له ناکاوا سه ره خوّشی لیّبکات، به شه رم و به دلّوقانیه وه، بن نواندنی دلسوّزی خوّی راست و راست بلّی:

خاتوون، دکتۆرەی ھەموومان، بروابکه، لهو رۆژەی زانیمان، لهو دەمهی وتیان.....ئەوەندەمان لا ناخۆشبوو، بەقەد ئیرە، ھەندی دایکت، بەقەد ژن و منالەکانی، ھەندی تۆ خەممان بوو، لە ھەموومان چوو، قەلأی ھەموومان بوو، سەرلقی ھەموومان بوو..ئەو، ئەو ھەوالەی دەویست، لەو ھەوالەش دەترسا.تا لەو بازنەیە دەرباز دەبوو، تا دلنیا دەبوو، ئەوان ئەو سەرەخۆشیەی لی ناکەن، ئەوان ھیچی لینازانن، کەسیان ھاوشانی نەبووە کە.....دەترسا، حەزی دەکرد، ئەوەی لاخۆش و مەبەست بوو، ھەموو بلین، نەماندییوه، لەگەل ئیمەدا نەبووه، تلفزنی نەکردووه، داوای پارەی نەکردووه.....ئەوانەی دەویست، ئەدی بۆچی تلفزنی دەکرد، مەبەستی چیبوو..!!

ههر ئهو كاتهى هاته ناو كهمپهكه، كه ژوورهكهى وهرگرت و جانتاكهى داناو رووى به رووى سۆران هات، باسى تلفۆنكردنى نهكردبايه، لهناو قاوشهكانا، له كۆلأنه درێژهكانا، لهدهموچاوى ههموو كوردهكانى پرسيبايه، زوو سۆراخى براكهى لهناو كهمپهكه كردبايه زووتر ههوالى دهزانى.!!

ئەو دەريايە شين و پانە لە چەندىن كانى و چاوى زەنگوللى ئاوا رووى تىكراوە، زريان و شنەبا لە ھەموو روويەكەيەوە ھەموومانى پالداوەو ھاتوون.بارىكە رىيەكان، مىزوانى ھەوارو دىوەخانەكان، نوينەرى ھەموو حزب و دەستەو چەكدارەكان لىرە گەيشتنەوەيەك، سەرچاوەيەك، يەر لىرە سەرەداوىكى دەستدەكەوىن.!! لىرە نەبى لەھىچ سەرچاوەيەكى ترھەوالىكى براكەى نازانىن...بىپرسىبايە:

كامتان دەسىتى پەرىيوتان دىيوە .. ؟ ؟ ؟ ؟ ؟ ..

كامتان، لهو ههوارانهدا براي منتان دييوه....؟؟؟.

كامتان، كام جواميرو بيرتيث لهبيريهتي.....؟؟؟؟.

كامتان.....؟؟

زوو وهلامی وهردهگرت.!! نهیدهویست بهگهل ئه و چاوحیزه بکهویّت، که له پشتی دهروّیشت تهماشای سمتی دهکرد، له پیشهوهش چاوی له سینهی دهبری..!!خوّی لیّ خوّشدهکردو بهرنامهی دادهنا.! زوو دلیّره شیّت دهیناسی، زوو دهیزانی کیژی کیّیه، بهناوهکهی دهیزانی کیژی ئه و ماموّستایه چهند کورو کیژی زیرهکی ههیه، ئهوانه بیّجگه له کتیّب و ماموّستا کهسی تر ناناسن..!! زوو براکهی دهناسیهوه، باوکی و کروّنه سپیهکهی، ئهوهی ههر بنزینی ناو یابانی تیّدابوو کهوهریگرت، ههر لهلای خوّی مایهوه چهند سالبوو سپیّره کهی دانهگرت، نهیفروّشت نهیگوری، تانپوّنی نهکرد، نهیدایه دهست کهس، له بووکانا، له نهوروّزانا، له ئاههنگهکا قوّشمهی پیّنهکرا، له رفان رفانهکانا نهدزرا، یهك پارچهی نهگورا، بوّیه نهکرایهوه، فیترو واریهرمان و سمکری و چهرچی نهبینی، پیّش وادهی خوّی سنویهکهی نویّدهکرایهوه، زووتر تائمینهکهی دهدرا، لهلاچهپ و لهبن دیوارانا رانهدهگیرا، شهوان تا دهرنگانی له بنداریّك له یانهکانا نهدهمایهوه، به دهستی خوّی زوو روو دهیشوشت.

کرۆنه کهی مامۆستا عارف، باوکی ئهو کیژهی ئیمرۆ دکتۆره، لهو کهمپهدا براکهی گومکردووه ویّله بهدوای، بۆ خوّی و بوّ باوکی و بوّ ژنه چاوه ئهستیره کهی، بوّ مناله خویّن شیرینه کهی لهدوای دهگه ریّت.!

دلیّر زوو دهیناسیّتهوه، لهگهل ئه و له کولیه و بکالوّریا نهبووه، به لاّم ئه و خه لّکی زوّری ده ناسی، کوره که ش ناسرابوو، مالّه که ناسرابوون، کروّنه سپیه کهیان، کورو کپژه زیره و یه کهمه کانیان ده ناسران ایماله که زوّرتر ناسران، که باوکیان بریاریدا کروّنه سپیه که بو کوره زیره کهیان بو ئه و یه کهمه ی ههمو و قوناخه کانی خویّندنا بفروّشیّت و به قاجاغ ره وانه ی دهره وهی بکات، کروّنه سپیه که به جهوازیّکی قه لّپ درا، کروّنه که فروّشراو بووه هه وال، نه ک دلیّری هه له پاس و دهمشی، ههمو و شارییه کان زانیان، زوو الله دلیّر به رووناکی ده ووت، هه رئه وه نده ی زه حمه ت بووتا خوّی بناسیّنیّت، تا ماله کهیان

بناسیّت، بهس بوو بق ئهو، زوو هه لیده هیّنا، زوو دهیزانی کهی و له کام کاروان و لهگه ل کی براکهی مین له ژیّر پی تهقیه وه ۱!! زوو به بی ئه وه ی دووود ل بی، یان بیانوی بق بدوریّته وه ۱!!

- ـ ناوى چى بوو..؟؟!!
 - _ ناوى · · ! !
- _ تەواومەكە من ناوەكەى دەزانم . !!
 - !.(....) -
- _ لەگەل تۆپوو..؟؟!! چى بەسەرھات..!! بۆ..!!
- _ نه خير به لأم، من ساليك له ريكادابووم، من ناوه كانم له به ره، ئه وانهى هاتن، كه يشتن..!!
 - _ ئەدى براكەي من..!!
 - ـ ئەو نەگەيشت. !!

ئهگهر زوو تووشی دلیّربوایه زوو ئهوهی پیدهووت، زوو بهبی دروّ، بهبیّ پیچوپهناو سوراندنهوهو خوّدزینهوه، دهیووت: بهیهکهوهبوین، یان لهگهل کاروانی ریّبواره رهش بوو، کاوه ههرقل پارهی خواردو بهپارهکهی ئهو شهوانه میّبازی دهکرد، بهبیّ دوودلّی و بهبیّ..دهیووت:

براكەت ئەوەى مالتان لەسەرووى مالەكەى ئىمەبوو، ئەوەى يەكەمى مەكتەبەكەمان بوو، ئەوەى باوكى كرۆنە خاوينەكەى بۆ فرۆشت.....بەلام ئەوەشى نىگبەتىبووە تووشى سۆران ھات، ئەوىش خۆى دەويت، ئەوەى دەويت وەك چۆن ھەزدەكات، وەك چۆن....

- ـ فەرموو..دەرگاكەى دايە دەسىتى..!!
 - _ سوياس..!

ههردووکیان، رووناکی برا ونبوو و ئالانی یار سنوورداشکراو، ههستیان لهلای خوّیان نهبوو، چاویان ئاسوّی نزیك و دیمهنی بهرجهستهی نزیکیان نهدهبینی، بوّنیان نهدهکرد..!!بهو دیمهنه دووباره مینهکه تهقیهوه..!! پیّیهکی نهرم، پهنجهی ووردو ناسك لهسهر مینهکه دانرایهوه.

- مين ههرماوهو تهواو نابي ٠٠٠!!
- ههموو بستيكي ئهو خاك و مهزراو سيبهرو رئ و نشيوو وو مهر مينه !
- مين دەمارى ئاوه، سێبەرەو هاوشانيان دەروات، له شوێنێك قاچى كورد هەبى مين هەيه.!!
 - ههر سنووريك كورد بهكارى بينيت مين ههيه . . ! !
- مین خشوکه و لهبن به ردی ره ق و خولی نه رم و ناوی خه و تووو ره گی دارا بو نه وان ده خشی ۱! ا
- خشۆكە، مين خشۆك بووه، دادەبەزى و دووردەكەويتەوه، نزيك دەبيتەوه، دەرواو كەمىن دادەنيتەوه..!!

مين چاوشاركي لهگهل منالأن دهكات.!

مین سهماو شایی به جهسته دهکات ..!!

- _ ئالان . (دەنگىك وتى .!).
- _ رووناك. (دەنگنك وەلامىدايەوه. !!).
 - _ ئالان، تۆي، كوانى ئەو..!!!!
 - _ ئەو..!!
- _ ئەوم دەوى..!! براكەم..لەگەل تۆبوو..!!

(به ڵێ بهیه که وه بوین، من بینیم، له من دوورنه بوو، من ته ورثمی گه وره و به هیّزی مینه که م بینی، من بینیم، بوه چه ند پارچه، ده ستی فری، قاچی فری، من بینیم جهسته یه کی کوکته ندام بوه چه ند پارچه، من بینیم لاشه یه که هه لوه را، رما، داوه شا، دانه دانه دانه دانه ده یه کترازا، من ده ستیم به ناسمانه وه بینی، چاویلکه که ی، قه له مه که ی، ده فته ره بچوکه که ی، ویّنه ی مناله کانیم بینی له جه سته ی جیابوونه وه من بینیم هزریّك ته قی، ئه و دونیایه ی، که ندو نهاله کان پر پیت و هیّل و ئه ندازه بوون، هه موویان پرشنگی رووناکی ئه ومان بینی، شوانه دووره کان زانیان ئه ستیره یه کنره و هه ناوریان بر ئه و توانه ره شه لی هه لسا، من ده ستم هیّنایه وه، من قاچم هه لگرته وه، من چاوه کانم خستنه وه ناو چاویلکه که ی، من پیّلاوه کانم نهرم نه رمنه لی کردنه وه، من ویّنه سوتاوه که م کوکرده وه ۱! من شاهیدی هه نجن هه نجن مه نجنی براکه ی توبووم، من بور پوررزاکه م سوتام، من!).

ئەوە ئالآنى شانشكاوە دەتوانى بە پشتكاوىك بلى، بە دكتۆرە رووناك بلى. ! چۆن دەكارىت، چۆن غىرەت دەكات. ! چۆن زمانى بەرامبەر ئەو دەگەرىت، چۆن. ! ! ئەو لە كارەساتىكەوە بى يەكىكى تر ملى نا، مەسەلەيەكى ئالۆز دووچارىبوو.

هیشتا تهقینه وه که مینیکی تریان له برو ویژدانی نه ره ویبر وه ، هیشتا کاسبوو، تاسبوو، که مینیکی تریان له بن پییان ته قانده وه ، که ده ستیان وه ک ده ستی پوورزاکه ی له جه سته ی کرده وه ، نیگاو دیتنیان له چاوانی ده رهینا، به هه ردووکیان دوو ده ست بوون، ده ستیکیان له ناو ده ستی ده رهینا، دلیان برد، چاویان ده رهینا، خویان بردو پشیله که یان بو جیهیشت، ته ویان بردو چه ند داوه موویه کی قری له لاماوه ، خوشیه کانیان سوار کردو سنورداشیان کرد..!! بردیان ، زور دووریان برد.... تالیه کانیان بو ته و هیشته وه ..

(به چاوی به فرمیسك و به شیواوی و به تاسه وه ۱! ! ؟؟).

- _ دكتۆرە ئەوە چى دەكەيت لىرە .. ؟؟!!
- ـ ئالان، پوورزایه شیرینه کهم، ئهوه له ئاسمانان تق دهویست، لهناو ئهو کابینه باریك و ته سکدا تقم دقزییه وه . ئهوه چی ده کهیت لیره، چهند رقره ویلم به دوای تق، بق ئه وسه رو ئه و سهری دونیا تلفقنم کرد، تقم ده ویست، ههموو دهیانووت، ههوالی نازانین که م ده نگوباسی هه یه . . . !
 - _ رووناك.!!! هيچ بروا ناكهم..!!
 - _ بۆ بروا ناكەيت، نازانى من بۆ ھەوالى براكەم ھاتووم.!
 - _ رووناك..
 - _ براكهم، دهويّت..!!؟
 - _ براكەت، يوورزايە شيرينەكەم ..!!

(لهو دونیایه پان و بهرینه دا ته نیا ئالان دهیزانی، ههر ئه و شاهیدی برین و پهرین و قرتاندنی قاچه کانیه تی، ئه و ده رانی مینه که چه ند به هیز، توره یی چه ند ساله ی توورکیان له و به سته زمانه کرده وه . چه ند ساله به ده ستی توّله ی ئه وان چاندراوه تا چه کمه ی سه ربازیّکی توورك ببریّت، چه ند له میّره فاق و داوو ته قینه وه ی چاوه روانه، به لاّم چاوه روانی بو ئه و نه بوو، ئه و هات و بووه قووربانی ئه و ده یزانی ئه و خاکه خه وتووه، ئه و شاخ و میّرگه ده وله مه ندانه، ئه و شوانه عاشقانه ی وه لساته کانیان، چوّن بو پاراستنیان ئه و خاکه نازدارو پیروزهیان به مین چاندووه تا ئارام بخه ون، تا بو ئه وه نه بابانه وه، له بابانه وه، له خرشناوه تیه وه شاره زوورییه ک پیّوه بیّت، بو ئه و نه بوو جه رگیک بسوتیّت، بو ئه وه نه بود ی پیّوه بیّت، بو ئه وه نه چاندرابوو ..!!).

دهموچاوی گریاوو ماندووی رووناك بواری ئهوهی به ئالان نهدا بیانق بدقزیتهوه، درقیهك بق مانی براكهی بدقزیتهوه، بواری ئهوهی نهدا خقی دووربخاتهوه، وای لهو كرد تازه مینهكه تهقیوهتهوه، تازه بنیادهمیّكی سمیّلرهشی چوارشانهی بهزهوق و بههیوای له ییّش چاوانی لیّ بووه:

دهستێکی براوی دوور٠٠!!

جۆگەلەيەك خوين..!!

ههست و بزهو کارو هیوا بووه خوینی رژاوی سهرپووش و....!

گیانیّك، ژیانیّك، زوو مرد، زوو به هیچ رانهگهیشت، به وشهیهك، به رازیّك، به ئاخیّك، به هیچ رانهگهیشت..!!

دەموچاوى ئالان، شيۆوانى روومەت و نيوچەوان، بارانى فرميسكى چاوانى بوارى ئەوەى نەدا پرسيارى لى بكات، زوو تيگەيشت ھەموو مينەكانى شەرى يەكەم و دووەمى جيھان و شەرەكانى ترى يونان و توركەكان لەناوچەكە لەرووى براكەى ئەو تەقيوەتەوە، ھەموو كۆنە مينەكان بۆ ئەو مابونەوە، تيگەيشت، لەو ئەوروپايە بەرينەدا يەك مين مابوو، ئەويش بەختى براكەى ئەوبوو، ئەو خاكە پاكە يەك مينى بەھيزى بۆ ئەو ھەلگرتبوو..!! زانى ئەو زرمەيەى رۆژانە بە گويچكەدا دەتەقيتەوە ئەو مينەبووە، كە شەش مانگ بەرلەئەورۆ لەبن پيى، لەناو ھەناوى، لەبن دەسىتى، لەناو وورگ و پەراسووەكانى تەقىنەوە ..!!

ئالانى لەئامىزكرد، بەيەكەوە گريان، زۆر گريان، تازە مىنەكە تەقيوەتەوە، زۆر نىيە دەسىتى براكەى پەرپىيوە.

تازه ههموویان و جوتیاره کانی گونده که له گۆرستانی خویان ناشتیان.

تازهیه!! هیشتا خوینه که ی ته و میشتا نه بوته ده ماریکی دیاری تاوان له سه رئه و ئه رزه ۱۰۰۰

هيشتا له رۆژنامه كانى توركياو يونان هەواله كه يهخش نەبووه . . ! !

تازهیه، ئه و دهمه یه که لهناو ههناوی رووناکا زرمه یه که هات، لهناو شاره که یان له چایخانه کانا، لهباره گای حزبه کانا هه واله که بلاوکراوه ته و همه یا در به به در به کانه و باول و باول

ئهوه ئالانهو له پیش چاوی ئهوه، لهبهردهمی ئهو، زرمهیهك لهئهرزی نوستوو، لهناو میرگ و گول و خوناوا، تهقینهوهیهك گیانیک نازداریکی هاورییه کی پارچه پارچهکرد..گیانیک، جهستهیهك پارچه پارچهبوو، به لام بی ههمووان، بی رهوه کوتریکی بهره لای ناو سینگی گهنم، دهستهیه کی قهرزاری ههموو کهس، قهرزاری دایك و باوك، قهرزاری ژن و مناله کان...چهژن، بیرهوهری، ئاشکرابوون، مینه که خوریکی رووناك بوو لهو شهوه ئهنگوسته چاوا...ههمووانی ئاشکراکرد!

بۆ پرسه وناشتن و گرتن بهئاگاهاتن...

گوندیّك دوو گوند، مهخفه ریّك و دووان . . ! !

چه کدارو سه گوان و جوتیارو زهنگی کهنیسه کان و گۆرهه لکهنیکی ئاماده، گۆریکی چاوه روان، هه لسانه سه رپی، هه موو که گهیشتن ته رمه که کوکرابوه، خوینه که رژابوه، له رینه وه و هه ژانی زهوی خه وتووی چه ند ساله راوه ستابوو..!!ده نگه که

گەیشتبووه هەناوی دایکی، ناوی منالیّك به هەتیوویی نوسرا، ناوی بیّوهژنیّکی تر هاته ناو لیستهی دریّژی رهشپوّشهكانی ولاتی بیّوهژنهكان..!!

لەوپىش حەشاردرا، نىزرا، تەلقىندرا، ، گۆرەشاردرا، ئامادەبووان يەكو مستەخۆلىكى سوورى نەرميان ھەلگرتەوەو لەسەر قەبرەكەيان دانايەوە، مالئاواييان لىكرد، تەنيا رووناك لەوى نەبوو، ئەويش دووربوو، ئەويش مردووو نىزراو دەژمىردرا، ئەويش سىنىگى بۆ كوتا، گۆرى بۆ لىدا..!!

گریانه که شه پۆلیکی گهوره و به ته ورثم بوو، هه مووانی برد، به شی هه موو دانیشتوانی که مپه که ی کرد، فرمیسکی چاوه روانی شهرم و سرپوو ها تنه خواری، خویان پیرانه گیرا، ته رمیکی نه بینراو، رووناکی گریاند، نه ویش ئالانی گریان، هه ردووکیان که مپه که یان گریاند، نه رمنیه کان، نه لبانیه کان، کورده کانی باکوور، عه ره به کان، تورکه کان، سربیه کان، هیندییه تاقانه که، فارسه کان... بو خویان و براکه ی رووناك و چاوی ره شی ئه و ده گریان، به بیانوی ئه وه وه گریانیان دامه زراند.. ته رمه که و هه واله که و بینی ئالان و دانپینانی خیری دایه وه، هه موو تیر گریان، زور گریان!! ئیسراحه تیان کرد، به حه سه ره تبوون، تیر به گریان ده کرد..

ههر جاریّك عهلی رووبهرووی سۆران بوایه، لهدوورهوه بۆنی كردبایه، نزیك دهكهوتهوه و شانی له شانی دهداو نهرم و عاقلانه یددهوت:

- _ ئەوە لەوان نىيە..!!?؟.
 - _ لەوانه . . ! !
- ـ پیاوی باش به، ئهو جاره بهگوی سازهکهم بکه ۱۰۰۰
 - _ لەوانە ...!!
- ـ من به قسهی گوللهو زیندانم نه کردووه، من سهرپیچیم له زهبرو ترس کردووه، من بق نهوهیان له هیچ سنووری ناگهریمهوه، ریگاکه به خوشکراوو ساز دهبینم، واش نهبی من وای دهبینم..!!
- عەلى سەرى بەسەرى سازە زەردەكەى وەدەناو دەپارايەوە، دەسىتى بەسەردا دادەھىناو گەرمترو بەنازتر بۆى دەچەمايەوە..
- ـ ئەوەى لەسەر منە تا رۆژو كاتى تەقىنەوەى دووەم لە جەستەى رووناك ئامۆژگارى بكەم، ئەوەى لە دەستەلاتى من بى كەمتەرخەمى ناكەم، لەبەر رۆشنايى سازەكەم يەك موو لانادام.!! ھەر ئامۆژگارى دەكەم، ھەر لىدەپارىيمەوە، ھەرو ھەردىدەزانم بەقسەم ناكات..!! ئەوەى من دەيناسم بە قسەى دايكى نەكردووە، گالتەى بە دالاۋئانى و سۆزى دايكى ھاتووە..ئەو ساز بە ئامىرى سەماو دەستكوشىن و تاوانەوەى سوتان و حەز دەناسى..
 - _ وازى لى مە**ھ**ێنه · · !!
 - _ منیش وازی لی بینم سازهکه واز ناهینی ..!!
 - ـ ئەو چى دەبيدژيت..!! ؟؟
 - _ ئەو يەك شىتى دەويىت . . !!
 - _ هیچی تر نازانی..؟؟
 - ــ لە**م**ىچى تر ناگات..!!؟؟
 - _ نەخىر..!!

شەويكىيان دەرزى رووناكى دەرگاى ژوورەكەى دكتۆرە رووناك سۆرانى راكيشا، لە دەرزەكەوە، چاوى دزى، بۆنى، دەستى لەرزۆكى ئەوى بردە ژوورى، خۆى لە ژوورى نەبوو، زانى زوو دەگەرىتەوە،كىۋەكەى لەناو سەرىنەكەى تەماشاى وينەى سەردىوارەكانى دەكرد، كىۋەكە تەنيابوو، پەنجە وردەكانى لە زارى نابوو، خۆى خۆى دەخافلاند.سۆران دەستىكى بەسەرى داھىناو لە دلەوە وتى:

هەناسەى راگرت، چاوەكانى زەقكردنەوە، جوان تەماشاى داروديوارى ژوورەكەى كرد، بەرنامەكەى جێبەجێ بكات، چۆنى دارشتووە وا بچێتە كەمىنەوە، وا هێرش بكات، تازە دەربازبوونى نىيە، كێ دەڵێ ئەويش لەشەكرى پێخۆشتر نىيە، كەس لە دڵى كەسدا نيە، بەلام نىشانەكان واديارە، ئەو ژنە ناسكە شەوان تا بەرەبەيانيان لەديار ئەو فليمانە، بەديار ئەو ئاوازە ھەنگوينانە دەمىنێتەوە، شەوچەرە لەو تلفزێونە دەگرت، ناخەوێت لە حەژمەتى چى وا خەو ناچىتە چاوانى، برا…!! براى چى، ئەو تازە رۆيشت، كێ دەڵێ، ژنەكەشى شووى نەكردىتەوە، من ئەرشەوە براكەى لەبىردەبەمەوە، واى مەست و خەيال دەكەم، بەحەياتى براكەى لەبىرنەمىنێت، ئەوە بە من ناكرێت، برا…!! ھەر ئەو مردووە، مردن و ئاوخواردنەوە لەلاى من وەك يەك بووە…!! ئەوەندەم كوژراو بىنىوە، وا دەزانم…بۆ دەھاتن…؟!! موھندسێكى گەورەوگران، نەخشەسازو پسپۆر لەچى كەمبوو، كێ راوى نابوو، خۆ وەك نەبوو، براكەم ھاتەوەو لەناو كونى زىندان بەپارەو پارانەوەو دەستماچكردن منى دەرەێنا، پەتەكەى لەملم كردەوە، لولەى دەمانچەم لەسەرسەربوو، لەسەرسەرم سواركرابور، چواردە فىشەكى لەسەربوو، ئەر نەبوايە، سورخېڭاى ژنەكە، من دۈيم كردووە، من لە ناودەستيان ھەلاتوم، من دزيم كردووە، من…دەستێكى بە وێنەى بوكىنى و ھاوشانى چەكەكم فرۆشتووە، من لە ناودەستيان ھەلاتوم، من دزيم كردووە، من…دەستێكى بە وێنەى بوكىنى و ھاوشانى مۆردەكەى داھىناو وتى:

ئەوشەو من زاوام..!! ئەوشەوە نۆرەى منە، من ئەو شەوە فليمانى لەگەل دەكەم، وەك فليمەكانى لىدەكەم..!!
زۆرتر خۆى سەرقال نەكرد، جەستە گەورەو درىخەكى لووس و بارىك و بچووك كردەوە، سەرى نەوى كردو جەستەى بەرەو
ژىرەوەى قەرەوىلەكە نەوى كرد، خۆى خزاندە ژىرەوەى، جوان چووە ژىر قەرەوىلەكە، ھەستى راگرت، ھەناسەى كورت و
بىدەنگ كرد، چاوەروانبوو، تا دكتۆرە رووناك گەرايەوەو دەرگاكەى گالدا، پارچە پارچە جلەكانى بۆ لەبەركردەوە، لەبەردەم
ئاوىنەكە ھەستى لەخۆراگرت، دەستى بە روومەتى داھىننا، چاوەكانى بەنەرمى بەناو ژوورەكە خشاند، بۆ لاى سەرىنەكە
نەچوو، يەكسەر ماندووبون و بىزارىيەكەى نەھاوىشتە سەر سەرىنەكە، جەستەى داوەشاوو ھىلاكى بەسەر سەرىنەكە دانەدا،

زانى دلَّيْك ماندووو چاوهروانيك ليدهدات، ليدانى دلّهكهى ژمارد، ههستى له ههناسهكه راگرت.

زانی ههوای کهم بن دهچیت و ههست به تهنگهنهفسی و بیزاری دهکات.

زانى بنيادەمەكە دوورنىيە.

زانی نهخوشیک دهرمان و دهستی نازی چارهسهری دهویت.

زانى نەخۆشىك چاوەرىيە.

زانی دوو سی تر ههوای ئهو ژووره هه لدهمژن.

زانی دلیّکی تر تریهی دیّت.

به لام..!!نهیزانی ئه و زامه نهخوشه دهرمان و چارهسهری تری له دکتوره دهویّت، هیّدی هیّدی جلهکانی لهبهرکردو خوّی پوشی، وره ی دایه بهرخوّی، ئازایانه وهك ئهوهی هیچ رووی نهدابیّت، بیری کردهوه، ههستی راگرت، گویّ بهدهرگای ژووره کهی وه نا، زانی لهوی هیچ جوله و ههست نییه پهرده کهی له پهنجه ره گهوره کهی ناو ژووره کهی لادا، نیگای چاوه کانی رموانه ی گوشه دیاره کانی باخچه کهی دهرهوه ی کرد، سهری بو بنمیچی ژووره کهش بهرزکرده وه، تهماشای خواره وهی کرده وه، ههناسه که زوّرتر بلاوبوّوه، کلیلی ناو دهرگاکه ی سووراند، تا ههناسه بوّگه نه که دهربکات، تا ههناسهی کرده وه عنوی ماندبوو، ههناسهی راگرتبوو، به لام ناسینی بیرکردنه وهی خاویّن هه لمرزیت دهرزیکی خسته ناو دهرگاکه سوّران گهرچی خوّی مراندبوو، ههناسهی راگرتبوو، به لام ناسینی ههناسه ی بیگانه بو دکتوره رووناك ئاسانبوو، زوو زانی لهو ژورود اههناسه یه کی نامو دیّ زوو زانی دره کراوه، زوو زانی نه خوّشیّك له ژووره کهیدا راکشاوه، مردوویّك بو ته لقین و توّبه کردن گهراوه ته وه داندووه، دهرزه کهی دهرگاکهی بهرینترکرد، نه خوّسیّک بو خواردنی گوشتی حهرامی ئه و هاتووه و خوّی لهژیره وه خزاندووه، دهرزه کهی دهرگاکهی بهرینترکرد، هیناماده بو وه دهروه، نهرم، له ژووره کهی هه لاکهوتیدا، مه لا ئهنوه ری به ناگاهینا، ئازادو حهمید، عهلی به سازه وه خوّی ئاماده بوو، دلیّره شیّت، سه عیدو ههموو هاتن، ههناسه کهیان دهرهیّنا، ههناسه ی ماندووو ته نگاوی سوّرانیان ده رهیّنا و رووبه رووی ئه ویان راگرت، ئه ویش به نه رمی و تی:

دەرمانى ھەموو نەخۆشىيەكان دەزانم، بەلام دەرمانى ئەو نەخۆشىيانەم لادەست ناكەوى..!!

وهك مشكيّكى تۆپيوو، دركى ناو شينايى، داوى سپى ناو قرى رهش دەريانهيّناو دووريان خشتەوه،ئاوهگرانه فريّياندا..!! هەموويان ليّوى خۆشەويستيان له روومەتى سازەكەى عەلى كردو ماچيانكردو وتيان:

تۆ زوو زانىت، تۆ ناخى نەخۆشەكان دەناسى، تۆ چارەنووسمان دەزانى، بەتۆوە ئىمە رى دەكەين، تۆ رابەرو پىشەوامان بە، با ھەر جوانى و ھونەرو سوتانى دايك و سوتان بۆ دايك بكەينە پىوانەى رۆژگارەكانمان.